

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮಾಭಿವೃದ್ಧಿ ಮತ್ತು ಪಂಚಾಯತ್ ಮತ್ತು ವತ್ಸ ಮಂತ್ರಿಗಳು).—

ಅ) ಬಂದಿದೆ.

ಆ) ಹೌದು.

ಇ) ಜವಾಮಂಡಿ ತಾಲ್ಲೂಕಿನಲ್ಲಿ ಅಮೂಲ್ ಮಾದರಿಯ ಹಾಲು ಉತ್ಪಾದಕರ ಸಹಕಾರಿ ಸಂಘಗಳನ್ನು ಸ್ಥಾಪಿಸಲಾಗುತ್ತಿದೆ.

ಪ್ರಾಥಮಿಕ ಶಾಲೆಗಳಲ್ಲಿ ಜವಾನರ ಬದಲು ಶಾಲಾ ಮಕ್ಕಳಿಂದಲೇ ಕೆಲಸ ಮಾಡಿಸುತ್ತಿರುವುದು.

೧೨೬೦. ಶ್ರೀ ಮಾಲೇಕಯ್ಯ ಗುತ್ತೇದಾರ್ (ಅಪಘಜಿಪುರ).—ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಅಪಘಜಿಪುರ ಕ್ಷೇತ್ರದಲ್ಲಿ ಎಷ್ಟು ಪ್ರಾಥಮಿಕ ಶಾಲೆಗಳಿವೆ (ಅಂಕಿ ಅಂಶಗಳೊಂದಿಗೆ ತಿಳಿಸುವುದು).

ಆ) ಎಷ್ಟು ಶಾಲೆಗಳಲ್ಲಿ ಜವಾನರಿದ್ದಾರೆ (ಅಂಕಿ ಅಂಶಗಳಲ್ಲಿ ತಿಳಿಸುವುದು)

ಇ) ಬಹುತೇಕ ಶಾಲೆಗಳಲ್ಲಿ ಜವಾನರಲ್ಲದೇ ಶಾಲೆಗೆ ಬರುವ ಮಕ್ಕಳಿಂದಲೇ ಕಸಗೂಡಿಸುವುದು ಇತ್ಯಾದಿ ಕೆಲಸಗಳನ್ನು ಮಾಡಿಸುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ

ಈ) ಹಾಗಿದ್ದಲ್ಲಿ ಸದರಿ ಶಾಲೆಗಳಿಗೆ ಜವಾನರನ್ನು ನೇಮಿಸಲು ಸರ್ಕಾರದವರು ಯಾವ ಕ್ರಮ ತೆಗೆದುಕೊಂಡಿದ್ದಾರೆ ?

ಶ್ರೀ ಎಚ್. ಜಿ. ಗೋವಿಂದೇಗೌಡ (ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ಮಾದರಿ ಪ್ರಾಥಮಿಕ ಶಾಲೆಗಳು ೮

ಹಿರಿಯ ಪ್ರಾಥಮಿಕ ಶಾಲೆಗಳು ೩೫

ಕಿರಿಯ ಪ್ರಾಥಮಿಕ ಶಾಲೆಗಳು ೫೮

ಆ) ತಾಲ್ಲೂಕಿನ ಯಾವುದೇ ಪ್ರಾಥಮಿಕ ಶಾಲೆಗಳಲ್ಲಿ ಜವಾನರಿರುವುದಿಲ್ಲ.

ಇ) ಬಂದಿದೆ.

ಈ) ಪ್ರಾಥಮಿಕ ಶಾಲೆಗಳಲ್ಲಿನ ಜವಾನರ ಹುದ್ದೆಗಳನ್ನು ದಿನಾಂಕ ೧ನೇ ಏಪ್ರಿಲ್ ೧೯೭೦ರಿಂದ ರದ್ದುಪಡಿಸಲಾಗಿದೆ. ಆದುದರಿಂದ ಪ್ರಾಥಮಿಕ ಶಾಲೆಗಳಲ್ಲಿ ಜವಾನರನ್ನು ನೇಮಕ ಮಾಡುವುದು ಸಾಧ್ಯವಿಲ್ಲ.

‘ರಿಂಡರ್ ವೆಸ್ಟ್’ ರೋಗದಿಂದ ಸತ್ತ ಕುರಿಗಳು.

೧೧೮೦. ಶ್ರೀ ಬಿ. ಲಕ್ಷ್ಮಪ್ಪ (ಚಿಕ್ಕನಾಯಕನಹಳ್ಳಿ).—ಮಾನ್ಯ ಪಶುವೈದ್ಯ ಹಾಗೂ ಪಶು ಸಂಗೋಪನಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಕಳೆದ ಮೂರು ವರ್ಷಗಳಲ್ಲಿ ಧಾರವಾಡ, ಶಿವಮೊಗ್ಗ, ಚಿತ್ರದುರ್ಗ, ಬಳ್ಳಾರಿ, ಬೆಳಗಾವಿ ಜಿಲ್ಲೆಗಳಲ್ಲಿ ‘ರಿಂಡರ್ ವೆಸ್ಟ್’ ರೋಗದಿಂದ ಸತ್ತ ಕುರಿಗಳ ಸಂಖ್ಯೆ ಎಷ್ಟು ?

ಆ) ರೋಗವನ್ನು ತಡೆಗಟ್ಟಲು ಸರ್ಕಾರದವರು ಕೈಗೊಂಡ ಮುನ್ನೆಚ್ಚರಿಕೆಯ ಕಾರ್ಯಕ್ರಮಗಳಾವುವು ?

ಇ) ಕುರಿ ಸಾಕಾಣಿಕೆಗಾರರಿಗೆ ಆದ ನಷ್ಟವನ್ನು ತುಂಬಿಕೊಡಲು ಸರ್ಕಾರದವರು ಕೈಗೊಂಡ ಕಾರ್ಯಕ್ರಮಗಳೇನು ?

ಈ) ೧೦ ಲಕ್ಷ ರೂಪಾಯಿಗಳನ್ನು ಈ ಬಗ್ಗೆ ಕುರಿ ಸಾಕಾಣಿಕೆಗಾರರಿಗೆ ಸಹಾಯಧನವೆಂದು ಕೊಡುತ್ತೇವೆಂದು ಘೋಷಿಸಿದ್ದು ನಿಜವಲ್ಲವೇ ?

ಉ) ಆ ಪ್ರಕೃತಿ, ಕುರಿ ಸಾಕಾಣಿಕೆಗಾರರಿಗೆ ದೊರೆತ ಹಣವೆಷ್ಟು ?

ಊ) ಸದರಿ ರೋಗ ತಡೆಗಟ್ಟಲು ಇತ್ತೀಚೆಗೆ ಸರ್ಕಾರದವರು ತೆಗೆದುಕೊಂಡ ಕಾರ್ಯಕ್ರಮ ಗಳೇನು ?

ಶ್ರೀ ಸಿದ್ದರಾಮಯ್ಯ (ಪಶು ಸಂಗೋಪನಾ ಮತ್ತು ಪಶುವೈದ್ಯ ಸೇವಾ ರಾಜ್ಯ ಮಂತ್ರಿಗಳು).—

ಅ) ರೀಫ. ಶಿಪಮೊಗ್ಗ—೨೦, ಚಿತ್ರದುರ್ಗ—೮೮, ಬಳ್ಳಾರಿ—೧೦೪, ಬೆಳಗಾವಿ—ಇಲ್ಲ, ಧಾರವಾಡ—೬೫೭.

ಆ) ಇಲಾಖೆಯಲ್ಲಿ ಪ್ರತ್ಯೇಕವಾಗಿಯೇ ಇರುವ ದೊಡ್ಡ ರೋಗ ನಿರೋಧಕ ದಳ ಹಾಗೂ ವಿವಿಧ ಪಶುವೈದ್ಯ ಶಾಲೆಗಳ ಸಿಬ್ಬಂದಿ ವರ್ಗದವರು ಎಲ್ಲಾ ಗ್ರಾಮ ಗ್ರಾಮಗಳಿಗೆ ಹೋಗಿ ದನ ಕರುಗಳಿಗೆ, ಕುರಿಗಳಿಗೆ ರೋಗ ಪ್ರತಿಬಂಧಕ ಚುಚ್ಚುಮದ್ದನ್ನು ಕೊಡುವರು. ಗಡಿ ಪ್ರದೇಶದಲ್ಲಿರುವ ದೊಡ್ಡ ರೋಗ ತಪಾಸಣಾ ಘಟಕಗಳು ರಾಜ್ಯದಿಂದ ಹೊರಕ್ಕೆ ಹೋಗುವ ಹಾಗೂ ಒಳಕ್ಕೆ ಬರುವ ಪ್ರಾಣಿಗಳನ್ನು ತಪಾಸಣೆ ಮಾಡಿ ರೋಗ ಪ್ರತಿಬಂಧಕ ಚುಚ್ಚುಮದ್ದನ್ನು ಉಚಿತವಾಗಿ ಕೊಡಲಾಗುವುದು ಮತ್ತು ಮೇಲ್ಕಂಡ ದಳದವರು ಗಡಿ ಪ್ರದೇಶಗಳಲ್ಲಿ ಮತ್ತು ಜಾತಿಗಳಲ್ಲಿ ರೋಗ ಪ್ರತಿಬಂಧಕ ಚುಚ್ಚುಮದ್ದನ್ನು ಉಚಿತವಾಗಿ ಕೊಡುವರು. ಈ ರೀತಿ ಮುನ್ನೆಚ್ಚರಿಕೆ ಕ್ರಮಗಳನ್ನು ಕೈಗೊಳ್ಳಲಾಗಿದೆ.

ಇ) ಈ ರೋಗದಿಂದ ಸತ್ತ ಜಾನುವಾರುಗಳಿಗೆಲ್ಲ ಪರಿಹಾರ ಧನ ನೀಡುವುದು ಅಸಾಧ್ಯ. ಆದರೂ ೧೯೮೨-೮೩ ಮತ್ತು ೧೯೮೩-೮೪ನೇ ಸಾಲಿನಲ್ಲಿ ಕುರಿ ಸಾಕಾಣಿಕೆಗಾರರಿಗೆ ದೊಡ್ಡ ರೋಗದಿಂದ ಆದ ನಷ್ಟವನ್ನು ತುಂಬಿಕೊಡಲು ಸರ್ಕಾರವು ಪರಿಹಾರವಾಗಿ ೬.೦೦ ಲಕ್ಷ ರೂ. ಗಳನ್ನು ಬಿಡುಗಡೆ ಮಾಡಲಾಗಿದೆ.

ಈ) ಇಲ್ಲ. ೧೯೮೨-೮೩ ಮತ್ತು ೧೯೮೩-೮೪ನೇ ವರ್ಷಗಳಲ್ಲಿ ಒಟ್ಟು ೬.೦೦ ಲಕ್ಷ ರೂ. ಗಳನ್ನು ಒದಗಿಸಲಾಗಿದೆ.

ಉ) ರೂ. ೪,೭೦,೯೦೦.೦೦

ಊ) ಪ್ರಶ್ನೆ ಸಂಖ್ಯೆ (ಅ)ಗೆ ಕೊಟ್ಟಿರುವ ಉತ್ತರ ಇಪಕ್ಕೂ ಅನ್ವಯಿಸುತ್ತದೆ.

ದಕ್ಷಿಣ ಕನ್ನಡಕ್ಕೆ ವಕ್ಫ್ ಮಂಡಳಿಯ ನೆರವು

೧೨೬೭. ಶ್ರೀ ಬಿ. ಎಂ. ಇದಿಕಟ್ಟ (ಉಳ್ಳಾಲ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಪಂಚಾಯತ್ ರಾಜ್ ಹಾಗೂ ವಕ್ಫ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ದಕ್ಷಿಣ ಕನ್ನಡದ ಮುಸ್ಲಿಮ್‌ಗಳ ಕಟ್ಟಡ ಮತ್ತು ದುರಸ್ತಿಗಾಗಿ ವಕ್ಫ್ ಮಂಡಳಿಯಿಂದ ೧೯೮೪-೮೫ರಲ್ಲಿ ಎಷ್ಟು ಹಣ ಕೊಡಲಾಗಿದೆ ?

ಆ) ಎಲ್ಲಿಗೆ ಎಷ್ಟು ಹಣ ಒದಗಿಸಲಾಗಿದೆ ?

ಇ) ನೆರವಿಗಾಗಿ ಬಂದ ಅರ್ಜಿಗಳಲ್ಲಿ ಎಷ್ಟು ವಿಲೇವಾರಿಯಾಗಿದೆ ಬಾಕಿ ಇದೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ, ಪಂಚಾಯತ್ ಹಾಗೂ ವಕ್ಫ್ ಮಂತ್ರಿಗಳು).—

ಅ) ದಕ್ಷಿಣ ಕನ್ನಡದ ಮುಸ್ಲಿಮ್‌ಗಳ ಕಟ್ಟಡ ಮತ್ತು ಇತರ ಸಂಸ್ಥೆಗಳ ದುರಸ್ತಿಗಾಗಿ ಸರ್ಕಾರದಿಂದ ೧೯೮೪-೮೫ರಲ್ಲಿ ರೂ. ೩,೧೦,೦೦೦-೦೦ಯನ್ನು ಮಂಜೂರು ಮಾಡಲಾಗಿದೆ.

ಆ) ಪಟ್ಟಿಯನ್ನು ಲಗತ್ತಿಸಿದೆ.

ಇ) ೧೪.